

# निकायों में जलापूर्ति व ड्रेनेज सुधारेगा बुडको

पटना | हिन्दुस्तान ब्यूरो

नगर निकायों में जलापूर्ति, ड्रेनेज, सीवरेज और सिव्हेज ट्रीटमेन्ट योजना को बिहार अर्बन इन्फ्रास्ट्रक्चर डेवलपमेन्ट कारपोरेशन लि. (बुडको) के माध्यम से पूरा किया जायेगा। गुरुवार को बोधगया, मुजफ्फरपुर, राजगीर, बेगूसराय, बक्सर, हाजीपुर और पटना के तीन शहरी इलाकों दानापुर, खगौल और फुलवारीशरीफ के लिए जलापूर्ति, ड्रेनेज और सीवरेज ट्रीटमेंट योजना का कार्यान्वयन हुआ। इसकी पूरी जिम्मेदारी बुडको को सौंपी गयी है।

योजना पूरी होने पर लोगों को दूषित जल के कुप्रभाव से बचाने और गंगा नदी को प्रदूषणमुक्त बनाने में मदद मिलेगी। सबसे अधिक 113 करोड़ रुपये हाजीपुर में सिव्हेज ट्रीटमेन्ट पर खर्च होंगे, जबकि फुलवारीशरीफ में जलापूर्ति पर 18 करोड़ रुपये खर्च किये जायेंगे। राजगीर में ड्रेनेज निर्माण का पूरा खर्च राज्य सरकार करेगी। दूसरी ओर बोधगया में जलापूर्ति, सीवरेज

## शहरों में योजनाओं की स्थिति

स्थान	योजना	खर्च( करोड़ )	समय ( माह )
बोधगया	जलापूर्ति	34.02	15
खगौल	जलापूर्ति	18.30	12
फुलवारीशरीफ	जलापूर्ति	29.95	12
दानापुर	जलापूर्ति	79.00	21
मुजफ्फरपुर	जलापूर्ति	76.23	24
राजगीर	ड्रेनेज	29.97	24
बोधगया	सीवरेज ट्रीटमेन्ट	95.94	24
बेगूसराय	सीवरेज ट्रीटमेन्ट	65.40	24
बक्सर	सीवरेज ट्रीटमेन्ट	74.95	24
हाजीपुर	सीवरेज ट्रीटमेन्ट	113.6	24

● कई शहरों में जलापूर्ति, ड्रेनेज व सीवरेज ट्रीटमेंट योजना शुरू ● योजना पूरी होने पर लोगों को दूषित जल के कुप्रभाव से बचाया जा सकेगा

ट्रीटमेन्ट, खगौल, फुलवारीशरीफ, दानापुर और मुजफ्फरपुर में जलापूर्ति योजना को नुरुम के माध्यम से पूरा कराया जायेगा। बेगूसराय, बक्सर और हाजीपुर

में नेशनल गंगा रिवर बेसिन अथॉरिटी (एनजीआरबीए) के माध्यम से सीवरेज ट्रीटमेन्ट होगा। इन दोनों योजनाओं का खर्च केन्द्र और राज्य मिलकर उठाएंगे।